

بِصَغِيرٍ مِّنْ فَكْرٍ اخْرَافٌ اُوْتَحْرِيكٌ قَادِيَانِيَّةٌ كَارِدَار

* ڈاکٹر غلام علی خان

Every time a false prophet has arisen, the Muslims knew he was false because belief in the finality of Prophethood has been established as part of the Muslim's aqidah (tenets of faith). A fitna in India arose in the latter part of the 19th Century in the guise of the Qadiani heretical cult who claimed prophethood for their leader Mirza Ghulam Ahmad Qadiani despite all the evidence against such a claim. What I would like to present are some clear proofs from the ulama of the past, ulama that predate the Qadiani fitna so no one can accuse them of being biased. What you will see is that it is quite clear, without a shadow of a doubt that finality of Prophet hood is something that is necessarily known as being part of the religion of Islam. Hence the rejection of this belief is Kufr and quite rightly the Qadianis have been declared as kafir by the leading ulama of this ummah then and now.

In the following article, Mirza Ghulam Ahmad Qadiani's claim of being the Mahdi and the Promised Messiah have been conclusively proven to be wrong, by bringing to light contradiction in his own argument from his books. The particular argument of Mirza Sahib which was claimed to be dazzling like the sun, and according to his followers made his opponents ran way from him like lambs run away from lion, has been proven wrong beyond doubt. Since the fallacy of these claims have been exposed, Mirza Sahib's claim of being a Nabi or a Prophet also automatically becomes bogus. A True Nabi cannot make false claim.

پس منظر

۱۸۵۷ء کی جنگ آزادی کے بعد کے مظالم اور حالات نے مسلمانوں کو ہر لحاظ سے پلا کر رکھ دیا تھا۔ انگریز ہندوؤں اور سکھوں کی مدد اور محسنیں مکمل اور مستقل طور پر کچل دینا چاہتا تھا کہ یہ دو بارہ اس کے خلاف سینہ سپرنہ ہو سکیں۔ انہیں سیاسی، معاشری اور معاشرتی حوالے سے بالکل نظر انداز کیا گیا جس سے مسلمانوں کا دماغ مفلوج ہو رہا تھا اور سخت تشنیخ کی سی کیفیت من حیثِ القوم ان پر طاری تھی۔ اُدھر عیسائی پادری لوگوں کو گمراہ کر

* اسٹنسٹ پروفیسر، شعبہ علومِ اسلامیہ، جامعہ مجاہد، لاہور

کے عیسائی یا محدث بنانے کے لیے ایڑی چوٹی کا زور لگا کر کامیابی حاصل کرتے چلے جا رہے تھے۔ مذہبی طبقہ (فرقہ اسلامیہ) کا آپس کا اختلاف تشویشناک صورت اختیار کر گیا تھا، باہم مذہبی مناظروں اور مجادلوں کا بازار گرم تھا جس کے نتیجہ میں اکثر زد و کوب، قتل و قتل اور عدالتی چارہ جو یوں کی نوبت آتی اس صورت حال کو پیدا کرنے اور برقرار رکھنے میں بھی انگریز کا ہاتھ تھا لہذا ہندوستان میں ایک مذہبی خانہ جنگی سی برپا تھی اس صورت حال نے ذہنوں میں انتشار تعلقات میں کشیدگی اور طبیعتوں میں بیماری پیدا کر دی تھی۔

پھر اس پر مسترد ایکہ خام صوفیوں اور جاہلی پیروں نے طریقت و ولایت کو بازی چھپا اطفال بنا رکھا تھا ان کے اثرات سے عوام میں اسرار و رموز، خوارق و کرامات اور غیبی اطلاعات خوابوں اور پیش گوئیوں کے سننے کا غیر معمولی شوق پیدا ہو گیا تھا۔ جو شخص یہ جنس جتنی زیادہ پیش کرتا تھا اتنا ہی عوام میں مقبول ہوتا اور ان کی عقیدت و احترام کا مرکز بنتا۔ عیار درویشوں اور چالاک دین فروشوں نے عوام کی اس ذہنیت سے پورا پورا فائدہ اٹھایا۔ پنجاب و تہنی انتشار و بے چینی، ضعیف الاعتقادی اور دینی ناوافیت کا خاص مرکز تھا۔ ہندوستان کا یہ علاقہ اسی (۸۰) برس تک مسلسل سکھ حکومت کے مصائب برداشت کر چکا تھا۔ ایک صدی سے کم کے اس عرصہ میں پنجاب کے مسلمانوں کے عقائد میں تزلزل اور دینی حیثیت میں خاص اضعف آچکا تھا۔ اسلامی زندگی اور معاشرے کی بنیادیں متزلزل ہو چکی تھیں۔ اس صورت حال نے پنجاب کو ہنگی بغاوت اور ایک ایسی جگہ پسند تحریک و دعوت کے سر بزد کامیاب ہونے کے لیے موزوں ترین میدان بنا دیا تھا۔ جس کی بنیاد تاویلات والہمات پر ہو۔

انیسویں صدی کا اختتام تھا کہ مرزا غلام احمد اپنی نئی دعوت و تحریک کے ساتھ منظر عام پر آیا اس کو اپنی دعوت اور اپنے حوصلوں اور بلند ارادوں کی تکمیل کے لیے مناسب زمانہ اور مناسب جگہ ملی۔ طبیعتوں کی عام بے چینی، عوام کی عجائب پرستی، معدل ذرائع اصلاح و انقلاب سے ماہیتی علماء کے وقار و اعتماد کا زوال و تنزل، مذہبی بخشوں کی گرم بازاری اور اس کے نتیجہ میں عامیانہ ذوقِ حجتو اور طبیعتوں کی آزادی، ہر چیزان کے لیے معاون اور سازگار ثابت ہوئی دوسری طرف، برقیگر میں مسلمانوں کی مجاہد نہ سرگرمیوں خاص کر سید احمد شہید کی تحریک جہاد، فرانچی تحریک وغیرہ کے نتیجہ میں مسلمانوں کے جذبہ جہاد کو ختم یا ٹھنڈا کرنے کے لیے انگریز نے نہ صرف سوچ و بچار بلکہ عملی اقدامات کرنا شروع کیے۔

ہنٹر روپرٹ

۱۸۶۹ء میں وائسرائے ہند لارڈ میو (Mayo) نے بگال سول سروں کے ایک افسر ڈبلیو ڈبلیو ہنٹر کو

اس اہم سوال کا جائزہ لے کر رپورٹ پیش کرنے کو کہا جس کا مفہوم یہ تھا کہ ”کیا ہندوستانی مسلمان اپنے مذہب کی رو سے ہریجگی ملکہ برطانیہ کی حکومت کے خلاف بغاوت کرنے کے پابند ہیں۔“

ہنر نے بڑی محنت سے ایک رپورٹ تیار کی اُس نے اسلام کے عقائد خصوصاً جہاد کے تصور مہدی، اور مسیح کی آمد کے بارے میں مختلف فرقوں کے معتقدات، ہندوستان کے دارالحرب ہونے کے مسائل اور اس سلسلے میں علماء کے فتاویٰ، وہابی تحریک اسلامی فرقوں کے عقائد و نظریات اور ان کے برطانوی راج کے قیام کے لیے خطرات و مضرات جیسے بہت سے مسئللوں کا جائزہ لیا۔

۱۸۷۱ء میں ہنر رپورٹ منظراً عام پر آگئی اس میں یہ بات ثابت کرنے کی کوشش کی گئی تھی کہ مسلمان اسے اپنازہ ہی فریضہ سمجھتے ہیں کہ کافر حکومت کے خلاف جہاد کریں اور ملک کو ان سے نجات دلائیں۔ ہنر لکھتا ہے: ”جہاد ہی کا وہ نظریہ ہے جو ان کے شدید جوش، تعصب، تندداور قربانی کی خواہش کی بنیاد ہے۔ اس قسم کا عقیدہ انہیں ہمیشہ حکومت کے خلاف متحدرستا ہے۔“ (۱)

اس رپورٹ کے نتیجہ میں انگریز چونک پڑا اور اس نے مستقبل کے کسی امکان کے خدشات کے پیش نظر مسلمانوں کو سیاسی اور معاشری طور پر مفلوج کرنا شروع کر دیا۔

مشعری فادرز رپورٹ

انگریز نے مذہبی سطح پر ایک ایسی تحریک منظم کرنے کے متعلق جوان کے سیاسی عزم کی تبلیغ میں مدد دے پورا پورا غور کیا۔ ۱۸۶۹ء میں انگلستان سے برطانوی مدرسوں، اعلیٰ سیاست دانوں، ممبر ان پارلیمنٹ اور مسیحی رہنماؤں پر مشتمل ایک وفد ان امور کا جائزہ لینے کے لیے ہندوستان آیا کہ ۱۸۵۷ء کے ”غدر“ کے حقیقی حرکات کیا تھے، اس میں مسلمانوں نے کیا کردار ادا کیا۔

ہندوستان کے مذاہب خصوصاً اسلام کے اندر سے ایسی کون سی تحریک اٹھائی جائے، جوان کی وحدت کو توڑ کر ان کو اتنا کمزور کر دے کہ وہ کسی اجتماعی تحریک میں حصہ نہ لے سکیں۔ اور اس طرح برطانوی حاکیت کے لیے پیدا شدہ خطرات کا سد باب ہو سکے۔ وفد نے سول سروں کے افسروں خصوصاً یہودیوں سے ملاقاتیں کیں، انہیں جس کی رپورٹ میں ملاحظہ کیں اور سیاسی حالات کا تقابی مطالعہ کیا۔ ایک سال بعد ۱۸۷۰ء میں لندن میں وفد کے اراکین نے ایک کافنس بلائی جس میں ہندوستان کے نمائندہ مشریوں کو بھی شرکت کی دعوت دی گئی۔ برطانوی کمیشن اور مشریوں کی طرف سے ہندوستان میں مذہبی تحریک کا ری کے پروگرام

کی دوالگ الگ روپورٹس پیش ہوئیں جن کو یکجا کر کے ہندوستان میں برتاؤی سلطنت کا دور (The Arrival of British Empire in India) کے نام سے شائع کر دیا گیا۔ اس کا ایک اقتباس درج کیا جاتا ہے جس میں انگریز نے اپنی سامراجی ضروریات کی تکمیل کے لیے ایک ایسی مذہبی نبوت کی ضرورت بیان کی ہے جو مسلمانوں میں سے اٹھ کر ایسا دعویٰ کر دے اور ان کی ہدایات پر کام کرے۔

“Majority of the population of the country blindly follow their “Peers” their spiritual leaders, If at this stage, we succeed in finding out some who would be ready to declare himself Zilli Nabi (apostolic prophet) then the large number of people shall rally round him. But for the this purpose, it is very difficult to persuade some one from the Muslim masses. If this problem is solved, the prophethood of such a person can flourish under the patronage of the government. We have already over powered the native governments mainly pursuing a policy of seeking help from traitors. That was a different stage, for at that time, the traitors were from the military joint of view. But now when we have sway over every neck of the country and there is peace and order every where we ought to under take measures, Which might create internal unrest among the country”.

مرزا غلام احمد ایک موزوں انتخاب

مرزا صاحب سکھ حکومت کے آخری عہد ۱۸۳۹ء یا ۱۸۴۰ء میں ضلع گوردا سپور کے قصبہ قادیان میں پیدا ہوئے۔ خود ان کی تحریروں سے معلوم ہوتا ہے کہ ۱۸۵۷ء کے ہنگامہ کے وقت وہ سولہ سترہ برس کے تھے۔ طب کی کتابیں اپنے والد صاحب سے پڑھیں جو ایک حاذق طبیب تھے۔ ابتدائی تعلیم اپنے گھر ہی پر پائی۔ آپ کے والد نے سکھوں کے عہد میں چھن جانے والی جاگروں کی بازیانی کے لیے مقدمات قائم کر رکھے تھے اور انگریز کے تعاون سے ان پر دوبارہ قابض ہونے کی فکر میں ۱۸۶۲ء میں آپ نے انگریز سے مل ملا کر آپ کو سیالکوٹ کی کچھری میں ”اہل مد“ کی ملازمت دلوادی۔ اس دوران آپ نے یورپی مشزیوں اور بعض

انگریز افراں سے تعلقات پیدا کیے اور مذہبی مباحثت کی آڑ میں باہمی میل جوں کو بڑھایا۔ ۱۸۶۸ء کے قریب سیالکوٹ میں ایک عرب محمد صالح وارد ہوئے کہا جاتا ہے کہ ان کے پاس حرمین شریفین کے بعض علماء کا فتویٰ تھا جس میں ہندوستان کودار الحرب ثابت کیا گیا تھا انگریز کے مجرموں نے انہیں اعتماد میں لے کر گرفتار کروادیا اور دوالزمات لگائے گئے کہ ایسی گریشن ایکٹ کی خلاف ورزی اور برطانوی حکومت کے خلاف جاسوسی کرنا۔

سیالکوٹ کچھری کے یہودی ڈپلی کمشنر پارکنسن (Parkinson) نے تفتیش شروع کی وہ ان تمام لوگوں کو گرفتار کرنا چاہتا تھا جن سے ان عرب شخص کے رابطے تھے دورانِ تفتیش ایک ایسے شخص کی ضرورت پڑی جو عربی کے مترجم کے طور پر کام کر سکے۔ یہ خدمت مرزا صاحب نے ادا کی اور عرب دشمن اور برطانیہ نوازی کی وہ مثال پیش کی کہ پارکنسن آپ کا گروپہ ہو گیا۔ (۲)

ایک اور واقعہ جسے مرزا صاحب کی زندگی میں سنگ میل کی حیثیت حاصل ہے وہ پادری بٹلر ایم اے کی لندن واپسی ہے۔ یہ پادری برطانوی ایٹلی جس کا ایک رکن تھا اور مبلغ کے روپ میں کام کر رہا تھا۔ مرزا صاحب نے مذہبی مباحثت کی آڑ میں ان سے طویل ملاقاتیں کیں اور برطانوی راجح کے قیام کے لیے اپنی ہر قسم کی خدمات پیش کیں۔

۱۸۶۸ء میں بٹلر ولایت جانے سے پہلے آپ کی خدمت میں حاضر ہوا، خفیہ بات چیت ہوئی اور معاملات کو جتنی صورت دی گئی۔

مرزا غلام احمد کے صاحزادے مرزا محمود اپنی تصنیف ”سیرت مسیح موعود“ میں لکھتے ہیں۔ ”ریورنڈ بٹلر ایم اے جو سیالکوٹ مشن میں کام کرتے تھے اور جن سے حضرت صاحب کے بہت سے مباحثات ہوتے رہتے تھے۔ جب ولایت واپس جانے لگ تو خود کچھری میں آپ کے پاس ملنے کے لیے چل آئے اور جب ڈپلی کمشنر صاحب نے پوچھا کس طرح تشریف لائے تو ریورنڈ نہ کہا صرف مرزا صاحب کی ملاقات کے لیے۔ اور جہاں آپ بیٹھتے تھے وہیں سیدھے چلے گئے اور کچھ دیر بیٹھ کر واپس چلے گئے۔ (۳)

ایک خطبے میں مرزا محمود نے اس واقعہ کو ان الفاظ میں بیان کیا ہے:

”اُس وقت پادریوں کا بہت رعب تھا لیکن جب سیالکوٹ کا انچارج مشزی ولایت جانے لگا تو حضرت صاحب کو ملنے کے لیے خود کچھری آیا، ڈپلی کمشنر اسے دیکھ کر اس کے استقبال کے لیے آیا اور دریافت کیا کہ آپ کس طرح تشریف لائے کوئی کام ہوا رشد فرمائیں مگر اس نے کہا میں صرف آپ کے اس

مشی سے ملنے آیا ہوں یہ ثبوت ہے اس امر کا کہ آپ کے مخالف بھی تسلیم کرتے تھے کہ یہ ایک ایسا جو ہر ہے جو قابلِ قدر ہے۔ (۲)

اسی سال ۱۸۶۸ء میں مرزا صاحب بغیر کسی معقول ظاہری وجہ کے اہل مذکی نوکری سے استعفی دے کر قادیان چلے گئے اور زمینداری اور مطالعہ مذہب میں ہمہ وقت مشغول ہو گئے۔

براہین احمدیہ اور لبادہ دفاعِ اسلام

۱۸۸۰ء کے بعد ان کی جو تصنیفات شائع ہوئیں ان سے پہتہ چلتا ہے کہ ان کے مطالعہ کا موضوع زیادہ تر کتب مذاہب اور خاص طور پر میسیحیت، سناتن دھرم اور آریہ سماج کی کتابیں تھیں۔

مولانا ابو الحسن علی ندوی اس دور سے متعلق لکھتے ہیں کہ ”یہ دور نہیں مناظروں کا دور تھا اور اہل علم کے طبقہ میں سب سے بڑا ذوق، مقابلہ مذاہب اور مناظرہ فرق کا پایا جاتا تھا۔ عیسائی پادری مذہب میسیحیت کی تبلیغ و دعوت اور دین اسلام کی تردید میں سرگرم تھے۔ حکومت وقت جس کا سرکاری مذہب میسیحیت تھا ان کی پشت پناہ اور سرپرست تھی۔ وہ ہندوستان کو یسوع مسیح علیہ السلام کا عطیہ اور انعام سمجھتی تھی۔ دوسری طرف آریہ سماجی مبلغ، جوش و خروش سے اسلام کی تردید کر رہے تھے۔ انگریزوں کی مصلحت (جو ۱۸۵۷ء کی متحدة کوکش اور ہندوستان کے اتحاد کی چوٹ کھا چکے تھے) یہ تھی کہ ان مناظر ان سرگرمیوں کی ہمت افزائی کی جائے اس لیے کہ ان کے نتیجہ میں ملک میں ایک کشکش اور رذیقی و اخلاقی انتشار بیدا ہوتا تھا اور تمام مذاہب اور فرقوں کو ایسی طاقتور حکومت کا وجود غنیمت معلوم ہوتا تھا جو ان سب کی حفاظت کرے۔ اودھ میں کے سایہ میں یہ سب امن و امان کے ساتھ مناظرہ و مباحثہ کرتے رہیں۔ ایسے ماحد میں جو شخص اسلام کی مدافعت اور مذاہب غیر کی تردید کا علم بلند کرتا وہ مسلمانوں کا مرکب توجہ و عقیدت بن جاتا۔ (۵)

لہذا اس خاص ماحد اور فضلا سے مرزا صاحب نے پورا پورا فائدہ اٹھانے کا منصوبہ تیار کیا اور قادیان پہنچ کر عیسائیوں اور ہندو آریاؤں سے مباحثت کا آغاز کیا اور اخبارات میں مضامین لکھ کر اپنا تعارف کرانے لگے۔

مرزا صاحب نے ایک بہت ضخیم کتاب کی تصنیف کا بیڑہ اٹھایا۔ جس میں اسلام کی صداقت، قرآن کے اعجاز اور رسول اللہ صلی اللہ علیہ وسلم کی نبوت کو بدالائل عقلی ثابت کیا جائے گا اور یہ وقت میسیحیت، سناتن دھرم، آریہ سماج اور برہمن سماج کی تردید ہو گی انہوں نے اس کتاب کا نام ”براہین احمدیہ“ تجویز کیا۔ اس

کتاب کے بارے میں بڑے بلند بانگ دعوے کیے گئے، لوگوں سے اسلام کی دیگر ادیان پر برتری ثابت کرنے کے لیے لڑپچر شائع کرنے کے نام پر چندے مانگے اور ان کی کثیر رقمیں ہضم کر گئے۔

براہمن احمدیہ کی تصنیف ۱۸۷۹ء سے شروع ہوتی ہے مصنف نے ذمہ داری لی کہ وہ اس کتاب میں صداقت اسلام کی تین سو دلیلیں پیش کرے گا۔ بالآخر یہ کتاب جس کا لوگوں کو انتظار و اشتیاق تھا چار ہجتوں میں (بڑے سائز کے پانچ سو باصفحات) میں چھپ کر منظر عام پر آئی۔ مرزا صاحب نے اس کتاب کے ساتھ بڑی کثیر تعداد میں بزبان اردو اور انگریزی اعلان کیا اور اس کو سلاطین، وزراء پاریوں اور پنڈتوں کے پاس بھیجا، جس میں پہلی بار یہ اظہار کیا گیا کہ وہ اسلام کی صداقت ظاہر کرنے کے لیے خدا کی طرف سے مامور ہیں اور تمام اہل مذاہب کو مطمئن کرنے کے لئے تیار ہیں۔ اشتہار کے الفاظ ملاحظہ فرمائیں:

”یہ عاجز (مؤلف براہین احمدیہ) حضرت قادر مطلق جل شانہ کی طرف سے مامور ہوا ہے کہ نبی ناصری اسرائیلی (مسیح) کے طرز پر کمال مسکینی و فروتنی و غربت و تدلل و تواضع سے اصلاح خلق کے لیے کوشش کرے اور ان لوگوں کو جو راهِ راست سے بے خبر ہیں۔ صراطِ مستقیم (جس پر چلنے سے حقیقی نجات حاصل ہوتی ہے اور اس عالم میں بہتی زندگی کے آثار اور قبولیت اور محبویت کے انوار دکھائی دیتے ہیں) دکھادے اسی غرض سے کتاب براہین احمدیہ تالیف پائی ہے جس کی ۳۷ جزو چھپ کر شائع کیا جائے اور اس کا خلاصہ مطلب اشتہار ہمراہی خطہ ایں درج ہے لیکن چونکہ ساری کتاب کا شائع ہونا ایک طویل مدت پر موقوف ہے اسی لیے یہ قرار پایا کہ بالفصل یہ خط مجمع اشتہار انگریزی شائع کیا جائے اور اس کی ایک کاپی بخدمت معزز پادری صاحبانِ پنجاب و ہندوستان و انگلستان وغیرہ بلا د جہاں تک ارسال خط ممکن ہو جو اپنی قوم میں خاص طور پر مشہور معزز ہیں۔ برہمو صاحبان و آریہ صاحبان و نیچری صاحبان و حضرات مولوی صاحبان جو وجود خوارق و کرامات سے منکر ہیں اور اس وجہ سے اس عاجز سے بدظن ہیں ارسال کی جاوے۔“ (۶)

مرزا صاحب نے اپنی تصنیف کو بے مثال قرار دیا اور دیگر مذاہب کے لوگوں کو چیخ کیا کہ وہ اس کے مقابلہ میں اسی تعداد میں یا کم تعداد میں دلائل پیش کریں۔ وہ براہین احمدیہ کے شروع میں لکھتے ہیں:

”میں جو مصنف اس کتاب براہین احمدیہ کا ہوں یہ اشتہار اپنی طرف سے بہ وعدہ دس ہزار روپیہ بمقابلہ جمیع ارباب مذہب اور ملت کے جو حقانیت قرآن مجید و نبوت حضرت محمد مصطفیٰ صلی اللہ علیہ وسلم سے منکر ہیں اتنا مالحہ شائع کر کے اقرار صحیح قانونی اور عہد جائز شرعی کرتا ہوں کہ اگر کوئی صاحب منکرین میں سے مشارکت اپنی کتاب کی فرقانِ مجید سے ان سب براہین اور دلائل میں، جو ہم نے دربارہ حقیقت فرقانِ مجید

اور صدقی رسالت حضرت خاتم الانبیاء صلی اللہ علیہ وسلم اسی کتاب مقدس سے اخذ کر کے تحریر کی ہیں۔ اپنی الہامی کتاب سے ثابت کر کے دکھلا دیں یا اگر تعداد میں ان کے برابر پیش نہ کر سکیں، تو نصف ان سے یا ملٹ ان سے یاریع ان سے یا خس ان سے نکال کر پیش کرے یا اگر بہ کلی پیش کرنے سے عاجز ہو تو ہمارے ہی دلائل کو نمبر وار توڑ دئے تو ان سب صورتوں میں بشرطیکہ تین منصف مقبولہ فریقین بالاتفاق یہ رائے ظاہر کر دیں کہ ایقاع شرط جیسا کہ چاہیے تھا ظہور میں آ گیا، میں مشتہر ایسے مجیب کو بلا عذرے وحیتے اپنی جائداد قیمتی دس ہزار روپیہ پیض و خل دے دوں گا۔ (۷)

اس کتاب کی تالیف انشاعت کا سلسلہ ۱۸۸۰ء سے ۱۸۸۳ء تک جاری رہا، چوتھے حصہ پر یہ سلسلہ رک گیا۔ پانچواں حصہ جو کتاب کا آخری حصہ ہے آغاز تصنیف کے پورے پچھیں سال بعد ۱۹۰۵ء میں شائع ہوا۔ مصنف نے معدرت کی کہ اسلام کی صداقت پر تین سو لیلیں پیش کرنے کا ارادہ اب تک رک دیا گیا ہے اور پچاس حصوں کی انشاعت کی جائے اب پانچ پر اکتفا کیا جائے گا وہ لکھتے ہیں۔

”پہلے پچاس حصے لکھنے کا ارادہ تھا مگر پچاس سے پانچ پر اکتفا کیا گیا اور چونکہ پچاس اور پانچ کے عدد میں صرف ایک نظر کا فرق ہے اس لیے پانچ حصوں سے وہ وعدہ پورا ہو گیا۔ (۸)

اصل میں مرزا صاحب نے اپنے کارنا مے کو بڑھا چڑھا کر غلو سے کام لیتے ہوئے لوگوں کی توجہات کو اپنی طرف کرنے کے لیے تین سو دلائل اور پچاس حصوں پر مشتمل کتاب کا خالی خوبی نعرہ لگایا تھا جس پر عملی طور پرنا کام رہے۔

مرزا بشیر احمد قادیانی کا یہ اقتباس اس سلسلہ میں قابل غور ہے وہ لکھتے ہیں۔ ”اب جب براہین احمدیہ کی چار جلدیں شائع شدہ موجود ہیں ان کا مقدمہ اور حواشی وغیرہ سب دور ان انشاعت کے زمانہ کے ہیں اور اس میں اصل ابتدائی تصنیف کا حصہ بہت تھوڑا آیا ہے۔

لیعنی صرف چند صفحات سے زیادہ نہیں اس کا اندازہ اس سے ہو سکتا ہے کہ تین سو دلائل جو آپ نے لکھے تھے اس میں سے مطبوعہ براہین احمدیہ میں صرف ایک ہی دلیل بیان ہوئی ہے اور وہ بھی نامکمل طور پر۔ (۹)

حالانکہ مرزا صاحب نے یہ اعلان کیا تھا کہ ان تین سو لیلیوں کے ذریعے وہ غیر مسلموں کو عاجز کر دیں گے اور وہ جواب دینے میں ناکام ہو جائیں گے۔ مرزا صاحب اور ان کے دوستوں نے اس کی تشویش و تبلیغ بڑے جوش و خروش سے کی تھی اور پھر عصری رجحانات کے سبب بھی یہ کتاب مسلمانوں میں بہت مقبول ہوئی۔

مولانا ابو الحسن علی ندوی تبصرہ کرتے ہوئے لکھتے ہیں کہ ”اس کتاب کی کامیابی اور اس کی تاثیر کا ایک سبب یہ بھی تھا کہ اس میں دوسرے مذاہب کو چیلنج کیا گیا تھا اور کتاب جواب ہی کے بجائے حملہ آور انداز میں لکھی گئی تھی۔“ (۱۰)

مسلمانوں نے عمومی رنگ میں کتاب کے ابتدائی حصوں کی تعریف کی، کئی لوگ جو مسلمانوں کی تصنیف کا وشوں کو بڑھا چڑھا کر پیش کرنے کے عادی تھے اس کی تعریف میں بعض خلاف واقعہ باقی میں بھی لکھ بیٹھے۔ اس کتاب نے مرزا صاحب کو دفعۃ قادریان کے گوشہ گمانی سے نکال کر شہرت و احترام کے منظر عام پر کھڑا کر دیا اور لوگوں کی نگاہیں ان کی طرف اٹھ گئیں۔ خود مرزا صاحب برائیں احمدیہ کی تصنیف سے پہلا پنی حالت بیان کرتے ہوئے لکھتے ہیں۔ ”یہہ زمانہ تھا جس میں مجھے کوئی بھی نہیں جانتا تھا، نہ کوئی موافق تھا، نہ مخالف، کیونکہ میں اس زمانہ میں کچھ بھی چیز نہ تھا اور ایک احمدیہ الناس اور زادی گمانی میں پوشیدہ تھا۔“ (۱۱) اس سے آگے مزید لکھتے ہیں: ”اس قصہ (قادیانی) کے تمام لوگ اور دوسرے ہزار ہالوگ جانتے ہیں کہ اس زمانہ میں درحقیقت میں اس مردہ کی طرح تھا جو قبر میں صد ہا سال سے مدفن ہوا اور کوئی نہ جانتا ہو کہ یہ کس کی قبر ہے۔“ (۱۲)

سرمه چشم آریہ

عوام الناس میں آپ نے اپنے بارے کسی حد تک یہ تاثر قائم کروالیا کہ مرزا صاحب محافظ اسلام ہیں انہوں نے ۱۸۸۶ء میں ہشیار پور میں مرلی دھر آریہ سماجی سے مناظرہ کیا اس مناظرہ کے بارے میں انہوں نے ایک مستقل کتاب بھی لکھی ہے جس کا نام ”سرمه چشم آریہ“ ہے یہ کتاب مناظرہ مذاہب و فرق میں ان کی دوسری تصنیف ہے۔

لیکن ان کتب کی اشاعت کے بعد مرزا صاحب کی توجہات کا رخ بدل گیا بقول مولانا ابو الحسن علی ندوی ”ان کو اپنی تحریری و متكلمانہ و مناظرانہ صلاحیتوں کا علم ہوا اور ان کو اندازہ ہوا کہ ان میں اپنے ماحول و متأثر کرنے اور ایک نئی تحریک و دعوت کو چلانے کی اچھی استعداد ہے۔ معلوم ہوتا ہے کہ اس اکشاف نے ان کے ذہن میں ایک نئی تبدیلی بیدا کی اب ان کا رخ عیسائیوں اور آریہی جیوں سے مناظرہ کرنے کے بجائے خود مسلمانوں کو دعوتِ مناظرہ و مقابلہ دینے کی طرف ہو گیا۔“ (۱۳)

مجد دیت سے نبوت تک

براہین احمد یہ میں مرزا صاحب نے جا بجا اپنے الہامات کا تذکرہ کیا، ان کی تحریر کا خلاصہ یہ ہے کہ الہام کا سلسلہ نہ منقطع ہوا ہے، نہ اس کو منقطع ہونا چاہیے، کیونکہ یہی الہام دعوے کی صحت اور مذہب و عقیدے کی صداقت کی سب سے زیادہ طاقتور دیل ہے۔

ابوالحسن علی ندوی لکھتے ہیں کہ ”پڑھنے والے کو اس کتاب میں اس کثرت سے الہامات اور خوارق، کشف مکالمات خداوندی، پیش گویاں اور طویل و عریض دعوے ملتے ہیں، جن سے اس کی طبیعت بدزہ و مُتّغض ہو جاتی ہے اور کتاب ایک پاکیزہ علمی بحث اور ایک مہذب دینی مباحثہ کے بجائے ایک مدعیانہ تصنیف بن جاتی ہے، جس میں مصنف نے اپنی شخصیت کا صاف صاف اشتہار دیا ہے اور جگہ جگہ اس کا ڈھنڈ را پیٹا ہے۔“ (۱۴)

یہ بات کسی کے ذہن میں بھی نہ تھی کہ اس کتاب کا مصنف اپنے الہامات کو جنہیں وہ اس وقت خدا کی ہستی کے ثبوت میں پیش کر رہا ہے آئندہ اپنے مجدد مہدی مسیح اور نبوت کے دعاوی کے لیے خام مواد کے طور پر استعمال کرے گا اور دین میں ایک مستقل قتنہ کی بنیاد رکھ دے گا۔

۱۸۹۰ء تک مرزا صاحب نے صرف مجدد و مامور ہونے کا دعویٰ کیا تھا اور مرزا بشیر احمد کے بقول صرف یہ کہتے رہے کہ ”محضے اصلاح خلق کے لیے مسیح ناصری کے رنگ میں قائم کیا گیا ہے اور مجھے مسیح سے مماملت ہے۔“ (۱۵)

ہم پوکہ یہ لکھ آئے ہیں کہ مرزا صاحب نے اپنی نبوت کے لیے ایک سوچی بھی اسکیم اور منصوبے کے تحت پہلے فضا ہموار کی اور تمام تدریجی مرحل کو بڑے صبر و تحمل اور احتیاط سے طے کیا ہے اس الہام، علم باطنی اور علم یقینی کو رسول اللہ صلی اللہ علیہ وسلم کے اتباع کامل کا لازمی نتیجہ اور ایک قدرتی منزل قرار دیتے جو نافی الرسول کے بعد لازمی طور پر پیش آتی ہے۔ لہذا نبوت اور نبی کا لفظ صاف طور پر استعمال کیے بغیر صفات نبوت اور خصائص نبوت پر گفتگو سے نتیجتاً اپنے آپ کو منصب نبوت پر فائز تھاتے رہے۔ وہ ایک مناسب ماحول کے منتظر تھے اور اس بات کا اطمینان کر لینا چاہتے تھے کہ کیا لوگوں کی عقیدت اور ان کا جذبہ اطاعت اس درجہ پر پہنچ گیا ہے کہ وہ ان کے دوسرے دعاوی کی طرح اس کو بھی قبول کر لیں گے۔ لہذا ۱۹۰۰ء میں باقاعدہ منصوبہ اپنے انجام کو پہنچتا ہے۔ مولوی عبدالکریم جو مسجد کے خطیب تھے ان کے ذریعے مرزا صاحب کے لیے نبی اور

رسول کے الفاظ باقاعدہ خطبہ جمعہ میں استعمال کیے گئے اور پھر بر مار مرا صاحب نے اپنی نبوت کا اعلان کرنا شروع کر دیا۔

مرزا شیر الدین محمود کا بیان ہے ۱۹۰۱ء سے یہ بات طے ہوئی اور مرزا صاحب اپنی تصنیفات میں اس کو بصراحت لکھنے لگے۔ ان کے رسائل کا وہ مجموعہ جس کا نام ”اربعین“ ہے منصب جدید کے اعلانات اور تصریحات سے بھرا ہوا ہے۔

۱۹۰۲ء میں اپنے تحریر کردہ رسالہ ”تحفۃ اللہ وہ“ میں لکھتے ہیں:

پس جیسا کہ میں نے بیان کر دیا ہے کہ یہ کلام جو میں سناتا ہوں، یہ قطعی اور یقینی طور پر خدا کا کلام ہے جیسا کہ قرآن اور توریت خدا کا کلام ہے اور میں خدا کا ظلی اور بروزی طور پر نبی ہوں اور ہر ایک مسلمان کو دینی امور میں میری اطاعت واجب ہے اور ہر ایک جس کو میری تبلیغ پہنچ گئی ہے گوہ مسلمان ہے مگر مجھے اپنا حکم نہیں ٹھہراتا اور نہ مجھے مسیح موعود مانتا ہے اور نہ میری وحی کو خدا کی طرف سے جانتا ہے وہ آسمان پر قابل مواخذہ ہے کیونکہ جس امر کو اس نے اپنے وقت پر قبول کرنا تھا درکردیا۔ میں صرف نہیں کہتا کہ میں اگر جھوٹا ہوتا تو ہلاک کیا جاتا بلکہ میں یہ بھی کہتا ہوں کہ موسیٰ اور عیسیٰ اور داؤ دا اور آنحضرت صلی اللہ علیہ وسلم کی طرح میں تھا ہوں اور میری تصدیق کے لیے خدا نے دس ہزار سے زیادہ نشان دھلانے ہیں۔ قرآن نے میری گواہی دی ہے۔ پہلے نبیوں نے میرے آنے کا زمانہ متعین کر دیا ہے کہ جو بھی زمانہ ہے اور قرآن بھی میرے آنے کا زمانہ متعین کرتا ہے کہ جو بھی زمانہ ہے اور میرے لیے آسمان نے بھی گواہی دی ہے اور زمین نے بھی اور کوئی نبی نہیں جو میرے لیے گواہی نہیں دے چکا۔ (۱۶)

چنانچہ ۱۸۸۹ء میں دعویٰ مجددیت ہوا اور ۱۸۹۱ء میں میثیل مسیح کا اعلان۔ پھر جس بات کی تردید دہ کرتے چلے آ رہے تھے اس کے برعکاف ۱۸۹۱ء میں مسیح موعود ہونے کا انہوں نے اعلان کر دیا۔ اور بالآخر ۱۹۰۰ء میں دعویٰ نبوت کا دیا گیا۔

فیض محمدی سے وحی پانے کو مرزا صاحب ظلی نبوت سے تعبیر کرتے ہیں ملاحظہ ہو حقیقت الوجی ص ۲۸ اور ”ایک غلطی کا ازالہ“ میں لکھتے ہیں۔ ”وہ اپنی ذات سے نہیں بلکہ اپنے نبی کے سرچشمہ سے لیتا ہے اور نہ اپنے لیے بلکہ اُسی کے جلال کے لیے اسی لیے اس کا نام آسمان پر محمد اور احمد ہے اس کے معنی ہیں کہ محمد کی نبوت آ خرمد ہی کو ملے گی مگر بروزی طور پر مگر نہ کسی اور کو۔“ (۱۷)

خالد بشیر احمد کے بقول ”مرزا صاحب نے مسیح موعود بننے کے بعد ۱۹۰۰ء میں دعویٰ نبوت بھی کیا اور

یوں مامور من اللہ سے دعویٰ مجددیت اور پھر دعویٰ مجددیت سے دعویٰ نبوت تک کا عرصہ مرزا غلام احمد صاحب کی زندگی کا ایک ارتقائی عرصہ ہے جسے انہوں نے ایک سوچے سمجھے منصوبے کے تحت کمال ہمت سے بسر کیا وہ یکے بعد دیگرے دعوے پر دعوے کرتے چلے گئے اور یوں ٹھہر ٹھہر کر نبوت کی جانب قدم بڑھاتے گئے۔ (۱۸)

چنانچہ الہاموں، خوابوں اور کرامات کے قائل ضعیف الاعقاد مسلمانوں نے مرزا صاحب کو جو بتدریج آگے بڑھتے رہے اپنی اسی عقیدت کی وجہ سے جوانہیں آغاز میں ہو گئی تھیں مرزا صاحب کو ایسا ہی تسلیم کرتے گئے جس طرح وہ خود کو کہتے رہے یہاں تک کہ انگریزی حکومت کی سرپرستی میں یہ پودا پھیلتا چلا گیا۔ چنانچہ مرزا صاحب جس مشن اور مقصد کے لیے منتخب کیے گئے تھے آخر اس اعلانِ نبوت کے ذریعے سے اس کی تینکیل کا وقت آگیا تھا لہذا اپنی تحریروں کے ذریعے سے آپ نے لوگوں کے لیے زہر یا نجاشن جو یز کرنا شروع کیے برائیں احمدیہ کے تیرے اور چوتھے حصہ کے شروع میں ”اسلامی انجمنوں کی خدمت میں التماس ضروری اور مسلمانوں کی نازک حالت اور انگریزی گورنمنٹ“ کے عنوان سے انگریزی حکومت کی کھل کر مدد و تو صیف کرتے ہیں اور انگریز کے مسلمانوں پر احسانات گنوتے ہوئے پر زور اپیل کرتے ہیں کہ تمام اسلامی انجمنیں مل کر ایک میموریل تیار کر کے اور اس پر تام سربرا آورده مسلمانوں سے دستخط کرا کر گورنمنٹ میں بھیجنیں، اس میں اپنی خاندانی خدمات انگریز کا بھی تذکرہ کیا ہے، اس طرح پہلی تصنیف سے ہی انہوں نے انگریزی حکومت کی منقبت و ثناء شروع کر دی۔

مسلمانوں کی طرف سے مرزا صاحب کی شدید خالفت ہوئی، چنانچہ مجبوراً انہوں نے اپنی جماعت ہی کو زیادہ مضبوط کرنے میں مصلحت دیکھی چنانچہ ظلی اور بروزی کی اصطلاحیں اور استعارے کی با تین یک قلم موقوف ہوئیں اور حقیقی کامل اور مستقل نبوت کا اعلان کیا گیا۔ پھر ان کی نبوت بغیر ایک نئی شرع کے بھی نہ رہی چنانچہ نئی شرع میں جہاد حرام ہوا، جماعت سے باہر کے مسلمانوں کو اسلام باہر قرار دیا گیا، ان کا اور ان کے معصوم پچوں تک کا جنازہ پڑھنا تاجزہ ٹھہراؤں کے ساتھ نماز پڑھنے اور رشتہ ناطہ کرنے کی منایی کی گئی وغیرہ وغیرہ۔

منسوخی اور مخالفت جہاد

جہاد جیسے منصوص قرآنی حکم کو جس پر امت کا تعامل اور تواتر ہے اور جس کے متعلق صریح حدیث ہے

”الجہاد ماض الی یوم القیامۃ“ کے بخلاف اس خود ساختہ ظلیٰ و بروزی نبی نے اسے انگریز کے مذموم مقاصد کی خاطر منسون قرار دیا۔

جہاد کی منسوخی و ممانعت کے متعلق مرزا صاحب لکھتے ہیں:

”جہاد یعنی دینی اڑائیوں کی شدت کو خدا نے تعالیٰ آہستہ آہستہ کم کرتا گیا ہے، حضرت موسیٰ کے وقت میں اس قدر شدت تھی کہ ایمان لانا بھی قتل سے نہیں بچا سکتا تھا اور شیر خوار پے بھی قتل کے جاتے تھے پھر ہمارے نبی صلی اللہ علیہ وسلم کے وقت میں بچوں، بوڑھوں اور عورتوں کا قتل کرنا حرام کیا گیا، پھر بعض قوموں کے لیے بجائے ایمان کے صرف جزیہ دے کر مواد خذہ سے نجات پانا قبول کیا گیا اور پھر مسح موعود کے وقت قطعاً جہاد کا حکم موقوف کر دیا گیا۔“ (۱۹)

ابو الحسن علی مددوی لکھتے ہیں: ”اس موضوع پر انہوں نے ایک وسیع کتب خانہ تیار کر دیا، جس میں انہوں نے بار بار اپنی وفاداری اور اخلاص اور اپنی خاندانی خدمات اور انگریزی حکومت کی تائید و حمایت میں اپنی سرگرمی اور انہا ک کاذکر کیا ہے اور ایک ایسے زمانے میں جب مسلمانوں میں دینی حمیت کو بیدار کرنے کی سخت ضرورت تھی بار بار جہاد کے حرام و منوع ہونے کا اعلان کیا“۔ ایک جگہ لکھتے ہیں:

”میری عمر کا اکثر حصہ اس سلطنت انگریزی کی تائید و حمایت میں گزارا ہے اور میں نے ممانعت جہاد اور انگریزی اطاعت کے بارے میں اس قدر کتابیں لکھی ہیں کہ اگر وہ اکٹھی کی جائیں تو بچا سالماریاں ان سے بھر کتی ہیں میں نے ایسی کتابوں کو تمام ممالک عرب، مصر، شام، کابل اور روم تک پہنچا دیا ہے۔ میری ہمیشہ یہ کوشش رہی ہے کہ مسلمان اس سلطنت کے سچے خیر خواہ ہو جائیں اور مہدی، حونی اور مسح خونی کی بے اصل روائیں اور جہاد کے جوش دلانے والے مسائل جو احمدقوں کے دلوں کو خراب کرتے ہیں ان کے دلوں سے معدوم ہو جائیں۔“ (۲۰)

مرزا صاحب نے اپنی شاعری میں جہاد کی منسوخی کا اعلان کیا لکھتے ہیں:

اب چھوڑ دو جہاد کا ایسے دوستو خیال

دیں کے لیے حرام ہے اب جنگ اور قتل

آ گیا مسح جو دین کا امام ہے
دین کی تمام جنگوں کا اب اختتام ہے

اب آسمان سے نور خدا کا نزول ہے

اب جنگ اور جہاد کا فتوی فضول ہے

دشمن ہے وہ خدا کا جو کرتا ہے اب جہاد

منکر نبی کا ہے جو یہ رکتا ہے اعتقاد

اپنی کتاب شہادت القرآن کے آخر میں لکھتے ہیں:

”میرا مذہب جس کو میں بار بار ظاہر کرتا ہوں یہی ہے کہ اسلام کے دو حصے ہیں ایک یہ کہ خدا تعالیٰ کی اطاعت کرئے دوسرے اُس سلطنت کی کہ جس نے امن قائم کیا ہو، جس نے ظالموں کے ہاتھ سے اپنے سایہ میں پناہ دی ہو۔ سودہ سلطنت حکومت برطانیہ ہے۔ (۲۱)

ایک درخواست جو لیفٹینٹ گورنر پنجاب کو ۱۸۹۸ء کو پیش کی گئی تھی اس میں لکھتے ہیں۔

”دوسرے امر قابل گزارش یہ ہے کہ میں ابتدائے عمر سے اس وقت تک جو قریباً ساٹھ برس کی عمر کو پہنچا ہوں، اپنی زبانی اور قلم سے اس اہم کام میں مشغول ہوں تاکہ مسلمانوں کے دلوں کو گورنمنٹ انگلشیہ کی سچی محبت اور خیر خواہی اور ہمدردی کی طرف پھیروں اور ان کے بعض کم فہموں کے دلوں سے غلط خیال جہاد وغیرہ کے ذور کروں جو دلی صفائی اور مصالحة نہ تعلقات سے روکتے ہیں۔ اور میں دیکھتا ہوں کہ مسلمانوں کے دلوں پر میری تحریروں کا بہت ہی اثر ہوا اور لاکھوں انسانوں میں تبدیلی پیدا ہو گئی۔ (۲۲)

ایک اور جگہ پر لکھتے ہیں: ”مجھ سے سر کار انگریزی کے حق میں جو خدمت ہوئی وہ یہ تھی کہ میں پچاس ہزار کے قریب کتابیں، رسائل اور اشتہارات پھپوا کر اس ملک اور نیز دوسرے بلاد اسلام میں اس مضمون کے شائع کیے کہ گورنمنٹ انگریزی ہم مسلمانوں کی محنت ہے لہذا ہر ایک مسلمان کا یہ فرض ہونا چاہیے کہ اس گورنمنٹ کی سچے دل سے اطاعت کرے اور دل سے اس دولت کا شکر گزار و دعا گور ہے اور یہ کتابیں میں نے مختلف زبانوں یعنی اردو، فارسی، عربی میں تالیف کر کے اسلام کے تمام ملکوں میں پھیلادیں، یہاں تک کہ اسلام کے دو مقدس شہروں مکہ اور مدینے میں بھی بخوبی شائع کر دیں اور روم کے پا یہ تخت قسطنطینیہ اور بلاد شام اور مصر اور کابل اور افغانستان کے متفرق شہروں میں جہاں تک ممکن تھا، اشاعت کر دی گئی جس کا یہ نتیجہ ہوا کہ

لاکھوں انسانوں نے جہاد کے وہ غلیظ خیالات چھوڑ دیئے، جو نافہم ملاؤں کی تعلیم سے ان کے دلوں میں تھے۔ یہ ایک ایسی خدمت مجھ سے ظہور میں آئی ہے کہ مجھے اس بات پر فخر ہے کہ برٹش انڈیا کے تمام مسلمانوں میں اس کی نظریہ کوئی مسلمان دکھلانہیں سکا۔ (۲۳)

ایک اور جگہ بڑے غیر مہم انداز میں لکھتے ہیں: ”میں یقین رکھتا ہوں کہ جیسے جیسے میرے مرید بڑھیں گے ویسے ویسے مسئلہ جہاد کے مقصد کم ہوتے جائیں گے کیونکہ مجھے مُسْتَقْدِم اور مہدی مان لینا ہی مسئلہ جہاد کا انکار کرنا ہے۔“ (۲۴)

تحریف قرآن

مرزا صاحب نے قرآن کریم میں تحریف کر کے اپنے مقاصد کی تکمیل کرنا چاہی جس کی نشاندہی ہونے پر مرزا یوں نے اسے کتابت کی انگلاطری اور تحریف کے الزام سے مرزا صاحب کا دامن پاک کرنا چاہا ہے لیکن حقیقت یہ ہے کہ مرزا صاحب نے تین طرح سے تحریف کا ارتکاب کیا۔

- ۱۔ تحریف لفظی مثلاً آیات قرآن مجید میں الفاظ کی کمی بیشی کی گئی۔
- ۲۔ تحریف معنوی مثلاً قرآن مجید کا ترجمہ کرنے میں ارادۃ اصل معنوں سے ہٹ کر کوئی دوسرا مفہوم بیان کیا گیا۔

۳۔ تحریف منصبی سب سے بڑی جسارت یہ کی کہ جو آیات رسول اکرم صلی اللہ علیہ وسلم کی شان میں نازل ہوئیں ان کو اپنے اوپر منتبط کر لیا گیا۔

اس طرح بے شمار ”الہمات“، جن کے ذریعے مرزا صاحب نے اپنی ذات اپنے گاؤں اپنے خاندان کی شان بیان کرنے میں قرآنی آیات میں تحریف کی ان کے لٹریچر میں بطور ثبوت موجود ہیں۔☆
☆ مذکورہ بالتحریف کی تفصیل جانے کے لیے محمد شفیع جوش میر پوری کی کتاب ”قادیانی امت“، علمی کتاب خانہ لاہور، 1974ء۔

اس میں انہوں نے قادیانی لٹریچر میں مذکور تحریف کے فوٹو اسٹیٹ صفحات مع حوالہ پیش کیے ہیں۔

حکومت برطانیہ کے لئے بطور قلعہ

مرزا صاحب نے انگریز کی خوشامد اور اعانت کے ساتھ ساتھ اس پر اپنی جانشیری اور خدمات کے احسانات بھی اپنی تحریروں میں گنوائے ہیں تاکہ انگریز کی عنایات کی بارش جاری رہے۔ انہوں نے اپنے

عربی رسالہ ”نور الحق“ میں پوری صفائی اور وضاحت کے ساتھ یہاں تک لکھ دیا کہ ان کا وجود انگریزی حکومت کے لیے ایک قلعہ، حصار اور تعویز کی حیثیت رکھتا ہے۔ آپ اپنی خدمات گناتے ہوئے لکھتے ہیں:

”مجھے حق ہے کہ میں دعویٰ کروں کہ میں ان خدمات میں منفرد ہوں اور مجھے حق ہے کہ میں ان تائیدیات میں کیتا ہوں اور مجھے حق ہے کہ میں یہ کہوں کہ میں اس حکومت کے لیے تعویز اور ایسا قلعہ ہوں جو اس کو آفات و مصائب سے محفوظ رکھنے والا ہے اور میرے رب نے مجھے بشارت دی اور فرمایا کہ اللہ ان کو عذاب نہیں دیا جب تک تم ان میں ہو، پس حقیقتہ اس حکومت کے پاس میرا کوئی ہمسرا اور نصرت و تائید میں میرا کوئی میثاق نہیں۔ اگر خدا نے اس حکومت کو نگاہ اور مردم شناسی عطا کی ہے تو وہ اس کی تصدیق کرے گی۔“ (۲۵)

لہذا مرزا صاحب کی خاص ڈیوٹی جوانگریز نے لگائی تھی انہوں نے اس کی طرف اپنی توجہ مرکوز رکھی اور انگریزی حکومت کے لیے نہ صرف ہندوستان میں بلکہ تمام ممالک اسلامیہ میں جن کا بڑا حصہ برطانیہ کے زیر اقتدار آپ کا تھامنوجی جہاد کے لیے بڑی سرگرمی دکھائی۔

حکومت برطانیہ کی وفاداری اور اُس کا مقصد

مرزا صاحب زبان حال سے پاکار کر انگریزی حکومت کی تعریف میں رطب اللسان ہیں اور اطاعت سلطنت برطانیہ کو نصف الایمان قرار دے رہے ہیں۔

سلطنت برطانیہ سے اپنی وفاداری کا اظہار کرتے ہوئے لیفٹینٹ گورنر پنجاب کو ۲۷ فروری ۱۸۹۸ء میں لکھے گئے خط میں لکھتے ہیں۔ ”یہ التماس ہے کہ سرکار دولت مدارا یسے خاندان کی نسبت جس کو پچاس سال کے متواتر تجویز سے ایک وفادار جانثار خاندان ثابت کرچکی اور جس کی نسبت گورنمنٹ عالیہ کے معزز حکام نے ہمیشہ مستحکم رائے سے اپنی چھٹیاں میں یہ گواہی دی ہے کہ وہ قدیم سے سرکار انگریزی کے خیرخواہ اور خدمت گزار ہے اس خود کا شستہ پودے کی نسبت نہایت حزم و احتیاط اور تحقیق و توجہ سے کام لے اور اپنے ماتحت حکام کو اشارہ فرمائے کہ وہ بھی اس خاندان کے ثابت شدہ وفاداری اور اخلاص کا لحاظ رکھ کر مجھے اور میری جماعت کو عنایت اور مہربانی کر نظر سے دیکھیں“ (۲۶)

کتاب البریہ میں اپنا تعارف یوں کرواتے ہیں: ”میں ایک ایسے خاندان سے ہوں جو اس گورنمنٹ کا پکا خیرخواہ ہے۔ میرا والد مرزا غلام مرتضی گورنمنٹ کی نظر میں ایک وفادار اور خیرخواہ آدمی تھا۔ جن کو دربار

گورنمنٹ میں کرسی ملی تھی اور جن کا ذکر مسٹر گرینن صاحب کی تاریخ ریسیسان پنجاب میں ہے اور ۱۸۵۷ء میں انہوں نے اپنی طاقت سے بڑھ کر سرکار انگریزی کو امدادی تھی یعنی پچاس گھوڑے بھم پہنچا کر عین زمانہ غدر کے وقت سرکار انگریزی کی امداد میں دیئے تھے۔ (۲۷)

ملکہ وکٹوریہ کے نام اپنے طویل خط میں لکھتے ہیں۔ ”میں اس قدر خدمت کر کے جو ۲۲ برس تک کرتا رہا ہوں اس محسن گورنمنٹ پر کوئی احسان نہیں کرتا، کیونکہ مجھے اس بات کا اقرار ہے کہ اس با بر کست گورنمنٹ کے آنے سے ہم نے اور ہمارے بزرگوں نے ایک لو ہے کے جلتے ہوئے تصور سے نجات پائی ہے، اس لیے میں معہ اپنے تمام عزیزوں کے دونوں ہاتھ اٹھا کر دعا کرتا ہوں کہ یا الہی اس مبارک قیصرہ کو دیریک ہمارے سروں پر قائم رکھ اور اس کے ہر قدم کے ساتھ اپنی مدد کا سایہ شامل حال فرماؤ اور اس کے اقبال کے دن بہت لمبے کر۔“ (۲۸)

سوال یہ ہے کہ مرزا صاحب کو یا ان کی جماعت کو برطانوی حکومت کی اطاعت اور فرمانبرداری سے کیا حاصل تھا؟ ظاہر ہے حکومت برطانیہ کبھی بھی اپنا اقتدار ہندوستان کی عظیم اکثریتوں کو چھوڑ کر قادیانی میں جنم لینے والے ایک چھوٹے سے طبقہ کے سپردہ نہیں کر سکتی تھی اور نہ ہی قادیانی جماعت اس پوزیشن میں تھی کہ وہ برطانوی حکومت سے بزور اقتدار حاصل کر سکے، البتہ برطانوی حکومت اس وفادار جماعت کو یہ فائدہ پہنچا سکتی تھی کہ وہ اسے مختلف مجاہدوں پر سپورٹ کرے اور مالی معاشی اور انتظامی طور پر اس جماعت کی معاونت و سرپرستی کرے اور حکومت نے ایسا کیا بھی۔ انگریزوں کی یہ اعانت ظاہر ہے ”بلا معاوضہ“ نہ تھی بلکہ وہ قادیانیوں کی سرپرستی و اعانت سے ایک چوکھی لڑائی لڑ رہے تھے۔ وہ ایسے کہ ایک طرف تو وہ اپنا حامی ایک ایسا گروہ منظم کر رہے تھے جو جمہور مسلمین سے کٹ کر ان کے مفادات کے لیے کام کر سکتا تھا، تو دوسری طرف وہ اس اعانت کے ذریعے مسلمانوں میں تفریق و انتشار کے پودے کو بھی پانی دے رہے تھے۔ تیسرا طرف اس ذریعہ سے ہندوستان میں طبقاتی کشمکش اور گروہی منافرتوں کو ہوادی جاری تھی جبکہ چوتھی طرف وہ اس سارے ڈرامے سے اپنی بدنام زمانہ پا لیسی (Divide and Rule) پر بھی عمل پیرا تھے۔

پھر مرزا صاحب کی اس وقت تک بے لوث خدمت اور بے غرض وفاداری کی وجہ سوائے اس کے کچھ نظر نہیں آتی کہ برطانوی حکومت انہیں مختلف مجاہدوں پر تقویت پہنچانے کے ذرائع مہیا کرتی تھی لیکن مرزا صاحب کی خدمات اور وفاداریاں اس سے کہیں بڑھ کر ہیں، پھر وہ اس حصہ معاوضہ پر اتنا بڑا کام کیوں سر

انجام دے رہے تھے جبکہ انہیں اس کے لیے ساری مسلم دنیا کا مورِ عتاب ہونا پڑا اور ہر طرف سے آنے والے طعن و تشنیع کا ایک سیلا ب برداشت کرنا پڑا۔ یہ سوال جو یہاں پیدا ہوا ہے آج اس تحریر کی قلم بندی کے وقت ہی پیدا نہیں ہوا۔ بلکہ یہ سوال ایک قادیانی ہی کے ذہن میں آج سے بیالیں برس قبل پیدا ہوا تھا اور اس نے یہ سوال مرزا صاحب کے فرزندِ رحمنہ، مرزا بشیر الدین محمود سے جو کہ اُس وقت قادیانی جماعت کا خلیفہ تھا ان الفاظ میں کیا تھا۔

”بعض لوگ سوال کرتے ہیں کہ انگریزوں کی سلطنت کی حفاظت اور ان کی کامیابی کے لیے حضرت مسیح موعود نے کیوں دعا میں کیں؟ حضور (مرزا بشیر الدین محمود) بھی ان کی کامیابی کے لیے دعا میں کرتے ہیں اور اپنی جماعت کے لوگوں کو جنگ میں مددینے کے لیے بھرتی ہونے کا ارشاد فرماتے ہیں حالانکہ انگریز مسلمان نہیں۔“

اس کے جواب میں مرزا بشیر الدین محمود نے جو جواب دیا اُس کا خلاصہ درج کیا جاتا ہے فرمایا ”اس سوال کا جواب قرآن حکیم میں موجود ہے حضرت موسیٰ کو جو نظارے دکھائے گئے ہیں ان میں ایک یہ تھا کہ ایک گری ہوئی دیوار بنادی گئی جس کی وجہ بعد میں بیان کی گئی کہ اس کے نیچے خزانہ تھا جس کے مالک چھوٹے بچے تھے دیوار اس لیے بنادی گئی کہ ان بڑکوں کے بڑا ہونے تک خزانہ کی اور کے ہاتھنے لگے اور اس کے لیے محفوظ رہے۔ دراصل حضرت مسیح موعود (مرزا غلام احمد) کی جماعت کے متعلق پیش گوئی ہے کہ جب تک جماعت احمدیہ نظام حکومت سننجا لئے کے قابل نہیں ہوتی اس وقت تک ضروری ہے کہ اس دیوار (انگریزوں کی حکومت) کو قائم رکھا جائے تاکہ یہ نظام کسی ایسی طاقت کے قبضہ میں نہ چلا جائے جو احمدیت کے مفادات کے لیے زیادہ مضر اور نقصان رسائی ہو جب جماعت میں قابلیت پیدا ہو جائے گی اُس وقت نظام اس کے ہاتھ میں آجائے گا۔ یہ وجہ ہے انگریزی حکومت کے لیے دعا کرنے اور ان کو فتح حاصل کرنے میں مددینے کی،“

ہمیں اس سے بحث نہیں کہ یہ مرزا صاحب اور ان کی جماعت کی خام خیالی تھی بلکہ تاریخی تناظر میں اس مندرجہ بالاموقوف کا جائزہ لینے سے یہ نظر آتا ہے۔ کہ قادیانی جماعت نے اپنے اس منصوبے کے عین مطابق کام کیا اور مرزا صاحب کے دعویٰ نبوت سے تقسیم ملک تک قادیانی جماعت اس دیوار کی حفاظت گری کا فریضہ سر انجام دیتی رہی لیکن تقسیم بر صیغہ پر جب یہ دیوار گری اور اس کے نیچے مدفون نے خزانے پر غیر احمدی قابض ہو گئے تو قادیانیوں نے اپنی دانست میں اپنی ملکیت حاصل کرنے جدوجہد شروع کر دی جو اختلاف

حکمت عملی آج بھی جاری ہے۔

قادیانی تحریک کے اس جائزہ سے یہ اندازہ بخوبی کیا جا سکتا ہے کہ اس تحریک کا اصل رُخ سیاسی تھا۔ مذہب محسن ”آڑ“ تھا جس کے پردے میں بیٹھ کر مرزا صاحب یہ ڈرامہ رچانا چاہتے تھے۔ بعد کے واقعات اس دعوے کی تصدیق کرتے ہیں کہ کس طرح قادیانی جماعت سیاسی گورکھ دھندوں میں ملوث رہی اور مختلف موقع پر اس نے کس طرح امت مسلمہ کے اجتماعی مفادات کے خلاف استعماری طاقتوں کی نمائندگی کا فریضہ سرانجام دیا۔

قادیانیت کے خلاف مسلم رو عمل

”براہین احمدیہ“ چھپ کر سامنے آئی یہ پہلی کتاب تھی جس نے مرزا صاحب کے الہامات کو پیش کیا اور بر صغیر کے اعتقادی حلقوں کو ایک ہنی کشمکش سے دوچار کر دیا چنانچہ مولوی رحمت اللہ کیر انوی مہاجر کی رحمتہ اللہ علیہ نے (جو ان دونوں سلطان ترکی کے شیخ الاسلام تھے) مولانا غلام دنگیر قصوری کا ایک رسالہ رجم اشیاء طین کو دیکھا اور مرزا کے خلاف کفر کا فتویٰ دیا۔ اس رسالہ پر اس وقت کے علماء حرمیں اور عجم نے اپنی مہریں لگائیں یہ فتویٰ ۱۳۱۲ھ میں شائع ہوا تو قادیانیوں میں ایک بھی مجھ گئی کیونکہ ان کے ہاں یہ پروپیگنڈہ عام تھا کہ صرف ہندوستان کے چند مولوی صاحبان مرزا صاحب کے عقائد کے خلاف ہیں عالم اسلام تو انہیں نبی مانتا ہے۔

لہذا ہر کتب فکر کے علماء نے بقدر ہمت قادیانیت کے خلاف مہم میں حصہ لیا۔ لیکن مولانا ثناء اللہ اس کی ایک ایک تحریر کا جواب دیتے انہوں نے ایک ہفتہ وار رسالہ ”مرتع قادیانی“ کے نام سے نکالنا شروع کیا جو مرزا کے قادیان کی تعلیمات کے تناقضات کو واضح کرتا اور ان کا مدلل جواب دیتا۔ پھر انہوں نے ۱۹۰۳ء میں رسالہ ”اہدیت“ نکالنا شروع کیا جو جولائی ۱۹۲۷ء تک مسلسل نکلتا رہا۔ اس میں رد قادیانیت پر بڑے گرفتار مضامین چھپتے رہے۔ (۳۰)

آپ کے عہد میں قادیانی فتنہ شدت اختیار کر گیا تھا، چنانچہ غیر اہدیت اسلامی انجمنیں بھی اپنے اجتماعات میں مولانا ثناء اللہ کو خصوصیت کے ساتھ مدعا کرتی تھیں اور مولانا قادیانیت کے تارو پود بکھیرنے کے لیے بلا تأمل ایسے دعوت ناموں پر لبیک کہتے تھے۔

روز قادیانیت اور دفاع اسلام کو زیادہ موثر بنانے کے لیے مولانا ثناء اللہ نے انجمن سازی کی مہم بھی

چلائی اور ان سے بڑا کام لیا۔ ایسی انجمنیں ”انجمن اشاعت اسلام“ یا ”انجمن اسلامی“ کے نام سے موسوم ہوتی تھیں جو ٹھوٹے ٹھوٹے تمام شہروں میں انجمنیں تنشیل دی گئیں اس سلسلہ میں بٹالہ اور قادیانی کی اسلامی انجمنوں کو اپنی جائے وقوع اور کارکردگی کے لحاظ سے اہمیت حاصل ہے۔

انفرادی طور پر بہت سے افراد جو تذبذب کا شکار ہوئے ایسے افراد بکثرت مولانا سے تبادلہ خیال اور گفتگو کے لیے حاضر ہوتے اور معاملات کی حقیقت جان کر ایمان اور اسلام پر ڈٹ جاتے، بعض اوقات قادیانی حضرات بھی تبادلہ خیال کرتے اور تائب ہو جاتے۔ (۳۱)

مولانا مناظرے کی خاطر جان پر کھیل کر قادیان بھی گئے، لیکن مرزا مقابلہ پر نہ آیا ان کے مناظروں کی یہ بات خاص طور پر مقابلہ ذکر ہے کہ انہیں مرزا کے الہامات زبانی از بر تھے اس وجہ سے قادیانیوں پر ان کا حملہ جارحانہ ہوتا تھا۔ قادیانیوں پر آپ کا انتار عرب تھا کہ آپ کا نام سن کر گھبرا جاتے تھے اس لیے آپ کو فاتح قادیان اور شیر پنجاب اور امام اسلام کے لقب دیتے گئے۔ لدھیانہ کے مقام پر سردار بچن سنگھ نے باقاعدہ ٹھوکلیٹ دیتے اور آپ کو فاتح قرار دیا۔ اس ساری کشمکش میں ایک دلچسپ مرحلہ مرزا صاحب کی وفات کا ہے۔

مرزا کی وفات اس کے دعووں کی روشنی میں

مرزا صاحب نے ۵ اپریل ۱۹۰۷ء کو ایک اشتہار جاری کیا جس میں مولانا کو مخاطب کرتے ہوئے تحریر فرمایا: ”اگر میں ایسا ہی کذاب و مفتری ہوں، جیسا کہ اکثر اوقات آپ اپنے ہر ایک پرچہ میں مجھے یاد کرتے ہیں، تو میں آپ کی زندگی میں ہی ہلاک ہو جاؤ گا کیونکہ میں جانتا ہوں کہ مفسد اور کذاب کی بہت عمر نہیں ہوتی اور آخروہ ذلت و حرمت کے ساتھ اپنے اشد دشمنوں کی زندگی میں ہی ناکام ہلاک ہو جاتا ہے اور اس کا ہلاک ہونا ہی بہتر ہوتا ہے تاکہ خدا کے بندوں کو تباہ نہ کرے۔ اور اگر میں کذاب و مفتری نہیں ہوں اور خدا کے مکالمہ و مخاطبہ سے مشرف ہوں اور صحیح موعود ہوں، تو میں خدا کے فضل سے امید رکھتا ہوں کہ سنت اللہ کے موافق آپ مکنہ بنیں کی سزا سے نہیں بچیں گے، پس اگر وہ سزا جو انسان کے ہاتھوں سے نہیں بلکہ خدا کے ہاتھوں سے ہے یعنی طاعون، ہیضہ وغیرہ مہلک بیماریاں آپ پر میری زندگی میں وارد نہ ہوں میں تو میں خدا کی طرف سے نہیں“۔ (۳۲)

اس اشتہار کے ایک سال بعد ۲۵ مئی ۱۹۰۸ کو مرزا صاحب لاہور میں بعد عشاء ہیضہ کی بیماری میں بمقابلہ

ہوئے اور ۲۶ مئی کو دن چڑھے انتقال کر گئے۔ جبکہ مولانا ثناء اللہ امرتسری نے مرتضیٰ صاحب کی وفات کے پورے چالیس برس بعد ۱۵ اکتوبر ۱۹۲۸ء میں اسی برس کی عمر میں وفات پائی۔ فاعلیٰ البصار مولانا کی ساری عمر آریہ سماجیوں، قادیانیوں اور عیسائیوں کے خلاف نبرد آزمائے ہوئے میں بس ہوئی جس میں بے شمار جلسے مباہثے اور مناظرے ہوئے جن کا ریکارڈ نہ رکھا جا سکتا ہم آپ کے سوانح نگاروں نے کچھ تفصیلات پر روشنی ڈالی ہے۔☆

☆ ادارہ علوم اسلامیہ جامعہ پنجاب میں ایک اے کے امتحان میں مقالہ بعنوان ”مولانا ثناء اللہ امرتسری اور روزہ قادیانیت“ میں مقالہ نگار نے کم و بیش ساتھ سے زائد جلسوں، مباحثوں اور مناظروں کی تفصیلات فراہم کی ہیں جو صرف قادیانیت کے روڈ میں ہوئے تھے لائق مطالعہ ہیں۔ مولانا کی تصنیف کردہ کتب میں سے روڈ قادیانیت پر لکھی گئی کل ستمبوں کی تعداد ۳۶ ہے۔

حوالہ

- ۱۔ ندوی، ابو الحسن ندوی، قادیانیت مطالعہ وجائزہ، مجلس نشریات اسلام ناظم آباد کراچی، ۱۹۸۱ء مقدمہ
- ۲۔ ڈبلیوڈبلیو ہنٹر، ہمارے ہندوستانی مسلمان، مترجم ڈاکٹر صادق حسین، ص ۳۸

Extract from the Printed Report, India Office Library, London,

- ۱۔ بحوالہ ابو مدرسہ، ”قادیانی سے اسرائیل تک“، ملتان، ۱۹۸۹ء، ص ۲۲
- ۲۔ بشارت احمد، ”محدث“، ”مدد عظیم“، لاہور، ۱۹۳۹ء، ص ۳۲
- ۳۔ محمود حمد، ”مرزا“، ”سیرت مسیح موعود“، ربوہ، س۔ ن، ص ۱۵
- ۴۔ ”الفضل“، قادیان، ۱۹۳۲ء، پریل، ۱۹۳۲ء
- ۵۔ ”قادیانیت، مطالعہ وجائزہ“، ص ۳۶
- ۶۔ ”قادیانیت، مطالعہ وجائزہ“، ص ۸۲
- ۷۔ معراج الدین عمر، ”قادیانی، مرزا غلام احمد کے مختصر حالات، غید عام پر لیں سیالکوٹ، ۱۹۰۰ء، ص ۸۲
- ۸۔ غلام احمد، ”مرزا“، ”براہین احمدیہ“، ”انوار احمدیہ“ پر لیں قادیان، ۱۹۰۲ء، ج ۱، ص ۷۱ تا ۷۲۔
- ۹۔ ایضاً، ج ۵، ص ۷
- ۱۰۔ شیر الدین محمود، ”سیرۃ المہدی“، ”خجم اشاعت اسلام احمد یہ بلڈنگس لاہور، ۱۹۳۵ء، ج ۱، ص ۱۱۲
- ۱۱۔ ابو الحسن علی، ندوی، ”قادیانیت مطالعہ وجائزہ“، ص ۵۸
- ۱۲۔ غلام احمد، ”مرزا“، ”تئہ حقیقت الوجی“، بک ڈپٹالیف واشاعت قادیان، ۱۹۲۳ء، ص ۲۷
- ۱۳۔ حول بala
- ۱۴۔ ”قادیانیت“، ص ۶۱

۱۵۔ ایضاً، ص ۵۳

۱۶۔ "سیرۃ المہدی"، حصہ اول ملاحظہ فرمائیں۔

۱۷۔ غلام احمد مرزا، "ایک غلطی کا ازالہ"، ناظر تالیف و تصنیف، ربوہ، ۱۹۰۱، ص ۱۶
چشمہ معرفت، انوار احمدیہ پر لیں، قادیانی، ۱۹۰۸، ص ۳۲۲

۱۸۔ "تحفۃ الندوۃ"، ضیاء الاسلام پر لیں، گوردا سپور قادیانی، س۔ ن، ص ۲

۱۹۔ خالد بیہر احمد، "تاریخ خاصہ قادیانیت"، کاروان ادب ملتان، ۱۹۸۷، ص ۷۸

۲۰۔ غلام احمد مرزا، اربعین نمبر ۲ حاشیہ نمبر ۱۵۔

۲۱۔ ایضاً، "تریاق الظلوب"، ضیاء الاسلام پر لیں، ربوہ، ۱۹۰۷، ص ۱۵، بحوالہ قادیانیت، ص ۱۱

۲۲۔ ایضاً، "دُو شین"، ص ۵۳، ضمیمہ تحفہ گلروہی ضیاء الاسلام پر لیں، قادیانی، ۱۹۰۳، ص ۳۹

۲۳۔ اشہار، "گونشک کی توجہ کے لائق"، غلام احمد مرزا، شہادۃ القرآن، مطبع شیر ہند امرتسر، س۔ ن، ص ۳

۲۴۔ ایضاً، تبلیغ رسالت قادیانی، ۱۹۱۸، ج ۷، ص ۱۰

۲۵۔ ایضاً، "ستارہ قیصرہ"، ضیاء الاسلام پر لیں، قادیانی، ۱۸۹۹، ص ۳

۲۶۔ تبلیغ رسالت، ج ۷، ص ۱

۲۷۔ غلام احمد مرزا، "انوار الحلق"، المصطفیٰ پر لیں لاہور ۱۳۱۱، ج ۱، ص ۳۸

۲۸۔ تبلیغ رسالت، ج ۷، ص ۱۹

۲۹۔ ایضاً، "کتاب البریہ"، ضیاء الاسلام پر لیں، قادیانی، ۱۹۳۲، ص ۳

۳۰۔ "ستارہ قیصرہ"، امرتسر، ۱۹۲۵، ص ۲۳

۳۱۔ "الفضل"، گوردا سپور قادیانی، ۱۹۲۵، جنوری ۳

۳۲۔ صفائی الرحمن العظیمی، "فتاویٰ قادیانیت اور شاہ اللہ امرتسری"، بنا رس، س۔ ن، ص ۱۰۳

۳۳۔ عبدالجید خادم سودھروی، "سیرت شانی"، مکتبہ قدوسیہ لاہور، س۔ ن، ص ۲۷۲ تا ۲۸۱

۳۴۔ تبلیغ رسالت، قادیانی، ۱۹۱۸، ج ۱۰، ص ۱۲۰

۳۵۔ فرح حمیرا، "مولانا شاہ اللہ امرتسری اور رہنما قادیانیت" (غیر مطبوعہ مقالہ، برائے امتحان ایم اے) ادارہ علوم اسلامیہ جامعہ

پنجاب، ۱۹۹۳ء، ص ۲۸